

امام ابن خزیمہ رحمۃ اللہ علیہ

عبدالرشید عراقی —

امام ابن خزیمہ کا شمار اکابر محدثین اور نامور ائمہ فن میں ہوتا ہے۔ احادیث پر ان کی تنظر و سعی تھی اور احادیث میں ان کی گھری بصیرت ابتداء ہی سے تھی۔ اس لئے چھوٹی عمر میں حافظِ حدیث کی حیثیت سے مشہور ہو گئے تھے۔

حفظ و ضبط اور عدالت و ثقہت میں ان کا مرتبہ بست بلند تھا۔ حدیثوں کے اسناد و متون میں ان کو خاص ملکہ حاصل تھا۔ علمائے فن نے ان کے حفظ و ضبط اور عدالت و ثقہت کا اعتراف کیا ہے اور ان کو ثقہ و ثابت کہا ہے۔ امام ابن حبان فرماتے ہیں کہ :

”روئے زمین پر احادیث و سنن کے صحیح الفاظ اور زیادات کی یادداشت رکھنے والا آن کی مانند کوئی اور شخص نہیں۔ اور ایسا معلوم ہوتا ہے کہ سنن و احادیث کا تمام ذخیرہ آن کی نگاہوں کے سامنے ہوتا ہے۔“

احادیث میں ان کی گھری بصیرت تھی اور حدیث سے مسائل مستبط کرنے میں ان کو خاص ملکہ حاصل تھا۔ امام ابو الحاق شیرازی نے حدیث سے مسائل مستبط کرنے کا ایک واقعہ نقل کیا ہے کہ ایک دفعہ امام شافعی کے مشور شاگرد امام مزنی سے ایک عراقي شخص نے دریافت کیا کہ قرآن مجید نے قتل کی صرف دو صورتیں بیان کی ہیں، ‘عَدْ وَ خَطَاءُ’ تو تیسری قسم شہر عَمَدْ کو آپ کس طرح مانتے ہیں؟ انہوں نے ایک حدیث پیش کی۔ اس نے کہا کہ آپ علی بن زید بن جد حان کی روایت سے استدلال پیش کرتے ہیں۔ یہ سن کر امام مزنی خاموش ہو گئے۔ امام ابن خزیمہ نے اس عراقي شخص کو بتایا کہ شہر عَمَدْ کی روایتیں دوسرے طرق سے بھی دو ہی ہیں، اور امام ابن خزیمہ نے اس کو تفصیل بتائی تو عراقي شخص خاموش ہو گیا اور امام مزنی سے کہنے لگا کہ مناظرہ آپ کر رہے ہیں یا یہ؟ تو امام مزنی

نے جواب دیا : جب حدیثوں پر گفتگو ہوتی ہے تو میں خاموش رہتا ہوں، اس لئے کہ یہ مجھ سے زیادہ احادیث میں بصیرت اور واقعیت رکھتے ہیں۔

حافظ ابن سکلی کہتے ہیں کہ امام ابن خزیمہ مسائل کا جواب بھی احادیث کی روشنی میں دیتے تھے۔ امیر اسماعیل بن احمد نے ایک مرتبہ ان سے ”فَوَغْنِيْتَ“ کا فرق دریافت کیا تو امام ابن خزیمہ نے سورۃ الالفاظ کی آیت ﴿وَأَعْلَمُوا أَنَّمَا عَيْنَتُمْ مِّنْ شَنِيءٍ فَإِنَّ اللَّهَ عَلَى رَسُولِهِ﴾ آخوند پڑھنے کے بعد چند حدیثیں بیان کیں۔ پھر سورۃ الحشر کی آیت ﴿مَا أَفَاءَ اللَّهُ عَلَى رَسُولِهِ﴾ آخوند پڑھ کر احادیث سے مسئلہ کی وضاحت کی۔ ابو زکریا میجیب بن محمد بیان کرتے ہیں کہ میں اس موقع پر موجود تھا۔ امام ابن خزیمہ نے اس مسئلہ کی وضاحت میں ۷۰ احادیث بیان فرمائیں۔

حدیث سے مسائل کا اتناباط اور اس کی نقل و روایت میں ان کے فضل و کمال کا اعتراف کرتے ہوئے علامہ ابن جوزی لکھتے ہیں :

وَكَانَ مُبِرَزاً فِي عِلْمِ الْحَدِيثِ
”وَهُوَ عَلِمٌ حَدِيثٌ مِّنْ بَطْلِهِ“

احیائے نسبت نبوی مطہریہ اور اشاعت حدیث میں بھی ان کی خدمات قدر کے قبل ہیں۔ علمائے اسلام نے اس کا اعتراف کیا ہے۔ امام ابن خزیمہ کے علم و فضل اور ان کے صاحب کمال ہونے کا اعتراف ان کے معاصر علماء اور ارباب سیر و تذکرہ نگاروں نے کیا ہے۔ ان کو عدیم النظیر، فرید العصر اور بحر من بخور العلم کے لقب سے یاد کیا ہے۔ ان کے استاد ربع بن سلیمان کا بیان ہے کہ : ”ابن خزیمہ نے ہم سے جتنا استفادہ کیا ہم نے اس سے زیادہ ان سے استفادہ کیا۔“

علامہ ابن سکلی لکھتے ہیں :

”وَهُوَ مُخْلِفُ عِلَّمَاتٍ كَمَالٍ پَرِ فَائزٌ تَحْتَهُ۔ اور نیشاپور میں ‘جو علم و فن کا مرکز تھا’، یہ کتابے روزگار تھے۔ عقل و فضانت میں بے مثال تھے۔ بحث و مناظرہ میں ان کا کوئی ٹانی نہیں تھا اور علوم اسلامیہ کا بحر خار تھے۔ اس لئے علماء و اساطین فن بھی ان سے استفادہ کرتے تھے۔“

ولادت

امام ابو بکر محمد بن اسحاق بن خزیمہ ماہ صفر ۲۲۳ھ میں نیشاپور میں پیدا ہوئے۔

اساتذہ و تلامذہ

ان کے مشہور اساتذہ میں ابو قدامہ سرخسی، علی بن ججر، ربع بن سلیمان اور یونس بن عبد الاعلیٰ جیسے محدثین اور ائمہ فن شامل ہیں۔ امام اسحاق بن راہویہ اور امام محمد بن حمید رازی سے بھی ان کو ملاقات اور سماع کا شرف حاصل تھا۔ اُس وقت کم سن تھے اس لئے احتیاط کی بناء پر ان سے حدیثیں بیان نہیں کرتے تھے۔

ان کے تلامذہ میں امام ابو علی نیشاپوری اور امام ابو بکر احمد بن میران مقری جیسے جیہے علمائے کرام شامل تھے۔

رحلت و سفر

علم و فن کی تحصیل اور حدیث و فقہ کی تکمیل کے لئے امام ابن خزیمہ مختلف اسلامی شرکوں میں تشریف لے گئے۔ ارباب سیر لکھتے ہیں کہ امام ابن خزیمہ اپنے وطن نیشاپور میں اساطین فن سے استفادہ کے بعد رے، "بغداد، بصرہ، کوفہ، شام، حجاز، عراق، مصر اور واسط وغیرہ تشریف لے گئے اور ہر جگہ اساطین فن اور نامور علمائے کرام سے اکتساب فیض کیا۔

فقہ و اجتہاد

فقہ و اجتہاد میں بھی امام ابن خزیمہ کا مرتبہ بست بلند تھا اور فقہ میں امام مزنی سے استفادہ کیا تھا۔ لیکن فقہ میں وہ کسی مذہب سے وابستہ نہیں تھے، بلکہ ان کا شمار مجتہدین مطلق میں ہوتا ہے۔ علامہ ابن سکلی نے ان کو "المُجتہدُ الْمُطْلَقُ" اور حافظ ابن کثیر نے "وهو من المجتهدين في دين الاسلام" لکھا ہے اور خود امام ابن خزیمہ فرمایا کرتے تھے کہ "سولہ سال کی عمر کے بعد میں نے کسی کی تقلید نہیں کی۔"

امام ابو اسحاق شیرازی نے "طبقات الفقیماء" میں ابو زکریا یحییٰ بن محمد نعیری کا یہ بیان نقل کیا ہے کہ :

میں نے امام ابن خزیمہ سے خود سنائے وہ فرمایا کرتے تھے کہ : "رسول اللہ ﷺ کے صحیح فرمان کی موجودگی میں کسی شخص کی بات کا اعتبار نہیں کیا جائے گا۔"

امام ابن خزیمہ خود صاحبِ مذہب اور مستقل امامِ فقہ کی حیثیت رکھتے تھے۔ حافظ

ابن قیم لکھتے ہیں کہ :

"محمد بن اسحاق بن خزیمہ امام الائمه کے اقب سے موسوم کئے جاتے تھے۔ ان کے متبوعین ان کے مذہب کی پیروی کرتے تھے۔ وہ مقلد کے بجائے خود امام مستقل اور صاحبِ مذہب تھے۔"

عقائد و کلام کے بارے میں امام ابن خزیمہ کے بعض مسائل

حافظ ذہبی نے امام ابن خزیمہ کے بعض مسائل جن کا تعلق عقائد اور علم کلام سے ہے، تذكرة الحفاظات میں نقل کئے ہیں۔ مثلاً امام صاحب بدعاۃ کو سخت ناپسند کرتے تھے اور اپنے تلامذہ کو سختی سے اس بات کی ہدایت کرتے تھے کہ غیر ضروری مسائل میں بحث و تمحیص نہ کی جائے۔

عقائد و کلام سے متعلق انہوں نے جو کتابیں لکھی ہیں ان میں اہل سنت کے نقطہ نظر کی ترجمانی کی ہے۔ چند مسائل کے بارے میں آپ کی آراء یہاں نقل کی جاتی ہیں :

۱) قرآن مجید خدا کا کلام ہے، اس کی وحی و تنزیل ہے اور غیر مخلوق ہے۔ قرآن کو کلامِ الہی کی بجائے مخلوق کرنے والا کافر ہے۔ اس سے توبہ کرائی جائے گی۔ اگر توبہ نہ کرے تو قتل کیا جائے گا اور وہ مسلمانوں کے قبرستان میں دفن نہیں کیا جائے گا۔

۲) بعض جاہل کہتے ہیں کہ اللہ تعالیٰ مکرر کلام نہیں کرتا۔ یہ لوگ جھوٹے ہیں اور کلامِ الہی سے نآشنا ہیں اور اس کی حقیقت سے بے خبر ہیں۔ اللہ تعالیٰ نے کئی مقلمات پر تخلیق آدم کا کئی بار ذکر فرمایا اور حضرت موسیٰ علیہ السلام کا قصہ مکرر بیان کیا ہے۔

فِيَأْتِيَ الْأَءَرَى تِكْمَلَةً لِّكَذَبِينَ بار بار کہا گیا ہے۔ یہ کسی مسلمان کا عقیدہ نہیں ہو سکتا۔ اور جو شخص یہ اعتقاد رکھے کہ ازل میں کلام کرنے کے بعد پھر کلام نہیں کرتا وہ جھبی ہے۔ اللہ عرش پر بلا کیف مستوی و متمنکن ہے۔ جھبی اور کلامیہ ملعون اور اپنے خیالات و عقائد میں جھوٹے ہیں۔

اتباعِ سنت

امام ابن خزیمہ کا اتباعِ سنت میں بڑا اہتمام تھا۔ ہربات میں وہ سنت نبوی مطہریٰ کا لحاظ رکھتے تھے۔ صاحب کرامات بھی تھے۔ اور لوگ ان کی ذات کو نمایت بابرکت خیال کرتے تھے۔

امامت و شرعت

الله تعالیٰ نے ان کو بڑی مرتعیت اور شرعت عطا فرمائی تھی۔ "امام الائمه" ان کے نام کا جزو بن گیا تھا۔ ان کے ہاں علماء و طلبہ کا ہجوم رہتا تھا جو ان سے علومِ اسلامیہ کا استفادہ کرتے تھے۔ مستفیدین کے قافلے ہر وقت خیمہ زن رہتے تھے۔ امراء و ارباب حشمت بھی ان کی تکریم و تعظیم کرتے تھے۔

وفات

امام محمد بن اسحاق بن خزیمہ نے ۲ ذی قعده ۳۱۱ھ کو نیشاپور میں انتقال کیا اور اپنے گھر کے ایک کمرہ میں دفن ہوئے۔

ایک شاعر نے آپ کی وفات پر بڑا پور در مرثیہ لکھا، جس کے دو شعر یہ ہیں :

"اے ابن اسحاق! آپ کی زندگی نمایت قابل ستائش تھی۔ آپ کی قبر کو بیشہ بر سے والے بادل سیراب کرتے رہیں! آپ اہل علم کے سرپرست اور ان کی مشکلات میں کفیل تھے۔ آپ کے اٹھ جانے سے یہ سب ختم ہو گیا۔ ہم نے آپ کے بجائے علم کو دفن کیا ہے؟"

تصانیف

امام ابن خزیمہ نامور مصنف تھے۔ حافظ ابن کثیر کا بیان ہے : "فکتب الكثیر وصنف و جمع" یعنی بے شمار کتابیں تصنیف کیں۔

امام ابن خزیمہ کی تین کتابوں کے نام تاریخ نے محفوظ کئے ہیں۔

① فقه حدیث بریہ : یہ کتاب تین اجزاء پر مشتمل ہے۔ اس میں ایک حدیث کی تھانیت کے پہلوؤں پر روشنی ڈالی گئی ہے۔

۲) کتاب التّوحید والصّفات : یہ بڑی مفید، عمدہ، نفیس اور اہم کتاب ہے اور کئی اجزاء پر مشتمل ہے۔ اس کا موضوع کلام و عقائد ہے۔ امام رازی نے اس کو "کتاب الاشراک" کے نام سے موسوم کیا ہے۔

۳) صحیح ابن خزیمہ : یہ امام ابن خزیمہ کی بڑی مشہور اور اہم کتاب ہے اور اس کا شمار حدیث کی اہم اور مشہور کتابوں میں ہوتا ہے۔ محمد شین صحابہؓ کے علاوہ جن محمد شین کرام نے اپنی کتابوں میں صحت کا زیادہ التزام کیا ہے، ان کے مجموعے صحیح کملاتے ہیں، ان مجموعوں میں صحیح ابن خزیمہ بھی شامل ہے۔ حافظ ابن کثیر اس کے بارے میں فرماتے ہیں : "من اَنْفَعِ الْكُتبِ وَاجْلَهَا" یعنی صحیح ابن خزیمہ نہایت مفید اور اہم کتابوں میں سے ہے۔

حافظ ابن حجر نے صحیح ابن خزیمہ پر مفید حواشی بھی لکھے تھے۔

صحیح ابن خزیمہ طبع ہو چکی ہے اور اس کا اردو ترجمہ بھی ہو چکا ہے۔ مترجم کتاب امام مولانا حافظ محمد اوریں سلفی ہے اور اسے مکتبہ دارالسلام محمدی مسجد کراچی نے شائع کیا ہے۔

مراجع و مصادر

- ۱) ابن جوزی، المتنظم
- ۲) ابن سکلی، طبقات الشافعیہ
- ۳) ابن قیم، اعلام المؤمنین
- ۴) ابو الحسن شیرازی، طبقات الفقیماء
- ۵) حاجی غلیفہ، کشف الظہون
- ۶) ذہبی، تذکرة الحفاظ
- ۷) عبد الرحمن مبارک پوری، مقدمہ تحفۃ الاحوڑی
- ۸) شاہ عبد العزیز دہلوی، عجائب نافعہ مع فوائد جامعہ

قرآن حکیم کی مقدس آیات اور احادیث آپ کی دریں معلومات میں اضافے اور تکمیل کرنے کے شائع کی جاتی ہیں۔ ان کا احرام گلبہ پر فرض ہے اللہ اجنب محدثین پر یہ آیات اضافے کرنے کے طبقے کے مطابق یہ حرمتی سے محفوظ رکھیں۔